

राष्ट्रीय मतदाता दिवस के अवसर पर दीव समाहर्ता श्रीमती सलोनी राय ने दिलाई सरकारी कर्मियों को शपथ

18 वर्ष के नये मतदाताओं को मतदान कार्ड का किया गया वितरण

दीव 25 जनवरी, 2021 : 11वें राष्ट्रीय मतदाता दिवस के अवसर पर आज दीव समाहर्तालय सभागार में दीव समाहर्ता श्रीमती सलोनी राय ने दीव प्रशासन के अधिकारियों और कर्मचारियों को मर्यादित निर्वाचन की गरिमा को अङ्गुण बनाये रखने के लिए शपथ दिलाई। दीव समाहर्ता ने शपथ दिलाया कि भारत के नागरिक, लोकतंत्र में अपनी पूर्ण आस्था रखते हुए यह शपथ लेते हैं कि अपने देश की लोकतांत्रिक परंपराओं की मर्यादा को बनाए रखेंगे और स्वतंत्र, निष्पक्ष एवं शांतिपूर्ण निर्वाचन की गरिमा को अक्षुण्ण रखते हुए, निर्भीक होकर, धर्म, वर्ग, जाति, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करेंगे।

इस अवसर पर नये मतदाताओं, जिन्होंने इस वर्ष 18 वर्ष की आयु पूरी कर ली है, उन्हें विविध केन्द्रों पर मतदाता-कार्ड वितरित किये गए। अब वे आगामी चुनाव में अपने मतदान का प्रयोग कर सकेंगे। देखने में आया कि युवा मतदाता अपने मतदाता-कार्ड को प्राप्त करने के बाद बेहद खुश नजर आये। उनका मानना है कि अब वे भी अपने मताधिकार का प्रयोग कर राष्ट्र-निर्माण में अपना योगदान दे सकेंगे। इस अवसर पर दीव के विविध कार्यालयों में भी राष्ट्रीय मतदाता दिवस के अवसर पर कार्यालयाध्यक्षों द्वारा अपने अधीनस्थ कर्मचारियों को शपथ दिलायी गई।